



Brussell, 25 ta' Frar 2025
(OR. en)

6135/25

Fajl Interistituzzjonali:
2025/0001(NLE)

FISC 20
ECOFIN 141

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li tawtorizza lill-Greċja tintroduċi miżura speċjali li tidderoga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2025/...

ta' ...

**li tawtorizza lill-Greċja tintroduċi miżura speċjali
li tidderoga mill-Artikoli 218 u 232 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

Billi:

- (1) B'ittra rreġistrata mal-Kummissjoni fit-2 ta' Lulju 2024, il-Greċja talbet awtorizzazzjoni għal miżura speċjali biex tidderoga mill-Artikoli 218 u 232 tad-Direttiva 2006/112/KE sabiex tintroduci fatturazzjoni elettronika obbligatorja għat-tranzazzjonijiet kollha mwettqa bejn persuni taxxabbli stabbiliti fit-territorju tal-Greċja (il-"miżura speċjali"). Il-miżura speċjali giet mitluba għal perjodu mill-1 ta' Lulju 2025 sal-31 ta' Dicembru 2027.
- (2) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba li għamlet il-Greċja lill-Istati Membri l-oħra permezz ta' ittra datata l-24 ta' Settembru 2024 (it-"talba"). Permezz ta' ittra datata l-25 ta' Settembru 2024, il-Kummissjoni nnotifikat lill-Greċja li kellha l-informazzjoni kollha meħtieġa biex tivvaluta t-talba.
- (3) Il-Greċja għandha pjattaforma digitali msejha myDATA. L-entitajiet li huma obbligati jżommu rekords kontabilistiċi skont il-legiżlazzjoni nazzjonali huma obbligati wkoll li jittrażmettu *data* dwar l-introjt u l-ispejjeż lil dik il-pjattaforma. L-implimentazzjoni tal-miżura speċjali tippermetti li d-*data* mill-fatturi elettronici tiġi trażmessa direttament lill-pjattaforma myDATA. Bħala riżultat, informazzjoni b'livell għoli ta' kwalità tilhaq il-pjattaforma myDATA f'hin reali, u b'hekk l-amministrazzjoni tat-taxxa Griega tkun tista' tikxef b'mod aktar faċli u rapidu każijiet ta' taxxa fuq il-valur miżjud (VAT) mhux iddikjarata jew mhux iddikjarata biżżejjed. Barra minn hekk, dan jgħin lill-amministrazzjoni tat-taxxa fil-ġlieda kontra l-frodi ċirkolari jew "karusell", u b'hekk iqassar iż-żmien meħud biex jiġu identifikati l-partijiet involuti.

- (4) Il-Greċja tqis li l-implimentazzjoni tal-miżura speċjali ma tkunx wisq ta' piż għall-persuni taxxabli, billi l-fatturazzjoni elettronika diġà hija Prattika komuni f'bosta setturi tal-ekonomija. Il-Greċja waslet ukoll biex timplimenta l-fatturazzjoni elettronika obligatorja fil-qasam tal-akkwist pubbliku. Barra minn hekk, il-miżura speċjali tagħmel il-ħruġ ta' dikjarazzjonijiet tal-VAT mimlijin lesti aktar faċli u tagħmilha possibbli li l-persuni taxxabli jikkonformaw ma' aktar minn obbligu wieħed ta' rappurtar fl-istess hin, u dan inaqqas l-iżbalji u l-kostijiet amministrattivi. Skont il-Greċja, iż-żieda fil-kostijiet għan-negozji minhabba l-miżura speċjali tiġi kkompensata permezz ta' tnaqqis fil-kostijiet assoċjati mal-ħruġ, l-ispedizzjoni u l-ħżin tal-fatturi stampati u mill-benefiċċji għall-persuni taxxabli li jirriżultaw mit-titjib tal-proċessi tagħhom permezz tad-digitalizzazzjoni.
- (5) Għalhekk, jenħtieġ li l-Greċja tiġi awtorizzata tapplika l-miżura speċjali sal-31 ta' Diċembru 2027. Jekk il-Greċja tqis li tkun neċessarja estensjoni tal-miżura speċjali lil hinn mill-2027, hija jenħtieġ li tippreżenta talba għal estensjoni lill-Kummissjoni. Jenħtieġ li dik it-talba tkun akkumpanjata minn rapport dwar l-applikazzjoni tal-miżura speċjali, inkluż valutazzjoni tal-miżura speċjali rigward l-effettività tagħha fil-ġlieda kontra l-frodi u l-evażjoni tal-VAT u fis-simplifikazzjoni tal-ġbir tat-taxxi.
- (6) Madankollu, jenħtieġ li l-miżura speċjali tiegħi tapplika mid-data tal-applikazzjoni ta' sistema ġenerali għall-fatturazzjoni elettronika adottata mill-Kunsill abbażi tal-Artikolu 113 tat-Trattat dwar il-Funzjonament tal-Unjoni Ewropea jew abbażi ta' kwalunkwe dispożizzjoni rilevanti oħra ta' dak it-Trattat, jekk tali sistema ġenerali ssir applikabbli qabel il-31 ta' Diċembru 2027.

- (7) Jenhtieg li l-mizura speċjali ma taffettwax id-dritt tal-konsumaturi li jirċievu fatturi stampati f'każ ta' tranżazzjonijiet intra-Komunitarji.
- (8) Il-mizura speċjali hija proporzjonata għall-objettivi segwiti peress li hija limitata fiż-żmien u fil-kamp ta' applikazzjoni. Barra minn hekk, il-mizura speċjali ma tagħtix lok għal riskju li l-frodi timxi lejn setturi oħra jew lejn Stati Membri oħra.
- (9) Il-mizura speċjali mhux ser ikollha effett negattiv fuq l-ammont globali tad-dhul mit-taxxa miġbur fl-istadju tal-konsum finali u mhux ser ikollha effett negattiv fuq ir-rizorsi proprji tal-Unjoni dovuti mill-VAT,

ADOTTA DIN ID-DEĊIŻJONI:

Artikolu 1

B'deroga mill-Artikolu 218 tad-Direttiva 2006/112/KE, il-Greċja hija awtorizzata li taċċetta biss fatturi li jkunu nħargu minn persuni taxxabbli stabbiliti fit-territorju tal-Greċja fil-forma ta' dokumenti jew messaġġi f'format elettroniku.

Artikolu 2

B'deroga mill-Artikolu 232 tad-Direttiva 2006/112/KE, il-Greċja hija awtorizzata tipprevedi li l-użu ta' fatturi elettronici maħruġa minn persuni taxxabbli stabbiliti fit-territorju tal-Greċja ma għandux ikun soġġett għal aċċettazzjoni mir-riċevitur stabbilit fit-territorju tal-Greċja.

Artikolu 3

Il-Greċja għandha tinnnotifika l-miżuri nazzjonali li jimplementaw il-miżura speċjali stabbilita fl-Artikoli 1 u 2 lill-Kummissjoni.

Artikolu 4

1. Din id-Deciżjoni għandha tapplika mill-1 ta' Lulju 2025 sal-31 ta' Dicembru 2027.

2. Kwalunkwe talba għall-estensjoni tal-awtorizzazzjoni prevista f'din id-Deciżjoni għandha tiġi ppreżentata lill-Kummissjoni sal-31 ta' Marzu 2027, u għandha tkun akkumpanjata minn rapport li jinkludi valutazzjoni ta' kemm il-miżuri nazzjonali msemmija fl-Artikolu 3 kienu effettivi fil-ġlieda kontra l-frodi u l-evażjoni tal-VAT u fis-simplifikazzjoni tal-ġbir tat-taxxi. Barra minn hekk, dak ir-rapport għandu jevalwa l-impatt ta' dawk il-miżuri fuq il-persuni taxxabbli u, b'mod partikolari, jekk dawk il-miżuri jżidux il-piż u l-kostijiet amministrattivi tagħhom.
3. Madankollu, fil-każ li l-Kunsill, filwaqt li jaġixxi abbażi tal-Artikolu 113 tat-Trattat dwar il-Funzjonament tal-Unjoni Ewropea jew abbażi ta' kwalunkwe dispożizzjoni rilevanti oħra ta' dak it-Trattat, jintroduci sistema ġenerali għall-fatturazzjoni elettronika, din id-Deciżjoni għandha tiegaf tapplika fil-jum li fih dik is-sistema ġenerali ssir applikabbli.

Artikolu 5

Din id-Deciżjoni għandha tidhol fis-seħh fid-data tan-notifika tagħha.

Artikolu 6

Din id-Deciżjoni hija indirizzata lir-Repubblika Ellenika.

Magħmul fi ..., ...

Għall-Kunsill

Il-President
